

ПОКАНА

Работилница: Вашето искуство е важно – заедно кон подобра дигитална пристапност

Датум: 24 март 2026

Време: 15:00-17:00 часот

Место: [Амфитеатар](#) на Факултетот за информатички науки и компјутерско инженерство (ФИНКИ), Скопје

Јазик: Англиски

За работилницата

Голем број секојдневни активности денес зависат од дигитални услуги – пристап до јавни информации, користење онлајн услуги, пополнување формулари или комуникација со институции.

Сепак, многу веб-страници и дигитални услуги и понатаму се тешки или невозможни за користење за лицата со попреченост.

Во таа насока, проектот [WebEmpower](#) ги поканува **лицата со попреченост, претставниците на организации на лица со попреченост и застапниците за пристапност** на работилница посветена на дигиталната инклузија и корисничкото искуство.

Оваа работилница е дел од серија од три тематски работилници посветени на различни аспекти на дигиталната пристапност, насочени кон јавниот сектор, ИКТ професионалците и корисниците со попреченост.

Цели

Целта на работилницата е да се создаде простор за размена на искуства и мислења, со цел подобро разбирање на бариерите со кои се соочуваат корисниците при користење на дигитални услуги.

Во текот на работилницата учесниците ќе имаат можност да:

- се запознаат со концептот на дигитална пристапност и правата на корисниците во дигиталната средина;

- разгледаат примери на пристапни и непристапни веб-страници;
- споделат лични искуства при користење дигитални услуги;
- придонесат со согледувања што можат да помогнат во подобрување на пристапноста на јавните веб-страници во Северна Македонија.

Искуствата на корисниците се од суштинско значење за унапредување на дигиталната пристапност. Споделените искуства ќе им помогнат на истражувачите и програмерите подобро да ги разберат реалните бариери со кои се соочуваат лицата со попреченост.

Предавачи

- **Antun Smerdel** – експерт за дигитална пристапност со оштетен вид од Словенија и долгогодишен аналитичар за пристапност. Како корисник на асистивни технологии (читачи на екран и Брајови дисплеи), тој ќе сподели практични искуства за тоа како дигиталните услуги се доживуваат од перспектива на лица со оштетен вид.
- **Maša Malovrh** – експерт за дигитална пристапност и раководител на секторот за пристапност во организацијата Beletrina (партнер на проектот од Словенија), со повеќе од десет години искуство во евалуација на пристапност, истражување и обуки во рамките на меѓународни проекти.

За време на работилницата ќе биде обезбеден **толкувач за македонски знаковен јазик**.

Организатор

Работилницата се организира во рамките на проектот WebEmpower, кој го спроведува Факултетот за информатички науки и компјутерско инженерство (**ФИНКИ**) при Универзитетот „Св. Кирил и Методиј“ во Скопје, со финансиска поддршка од Центарот за меѓународна соработка и развој (**CMSR**) на Република Словенија и програмата **Slovenia Aid & Partners**, и со официјална поддршка од Министерството за дигитална трансформација на Република Северна Македонија.

Регистрација

Ве молиме да го **потврдите вашето учество** со пополнување на следниот [формулар за регистрација](#). Во формуларот можете да наведете доколку имате посебни потреби поврзани со пристапноста.

Учесниците на работилницата се поканети да присуствуваат и на **меѓународната кружна маса „Дигитална пристапност и инклузивен дигитален развој во Северна**

Македонија“, која ќе се одржи на **25 март 2026 година во 11:00 часот во Големиот амфитеатар на ФИНКИ**, каде ќе бидат презентирани клучни согледувања од работилниците и ќе се отвори поширока дискусија со претставници на институции и меѓународни експерти.

Ве охрабруваме оваа покана да ја проследите и до други лица во вашата институција или организација кои се поврзани со развојот или дизајнот на веб-страниците и веб-апликациите, како и до сите заинтересирани страни за кои учеството на оваа работилница може да придонесе кон подигнување на свеста и унапредување на дигиталната инклузија.

Со почит,

Тимот на WebEmpower

Факултет за информатички науки и компјутерско инженерство

Универзитет Св. Кирил и Методиј во Скопје

www.webempower.finki.net

webempower@finki.ukim.mk